
Shri Ramataravali

श्रीरामतारवलिः

Document Information



Text title : Shri Ramataravali

File name : rAmatArAvaliH.itx

Category : raama

Location : doc_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 13, 2020

sanskritdocuments.org



ಶ್ರೀರಾಮತಾರಾವಲಿಃ



ತಾರಕಂ ತಾಟಕಾರಾತಿಂ ತಾಪತ್ರಯನಿವಾರಕಮ್ |
ತತ್ಸ್ವರೂಪಚಿದಾನಂದಂ ರಾಮಂ ವಂದೇ ಜಗದ್ಗುರುಮ್ || ೧ ||
ಸರ್ವಶಂ ಸರ್ವದೇವೇಶಂ ಸನಕಾದಿಭಿರರ್ಚಿತಮ್ |
ಸನಾತನತಮಂ ದೇವಂ ರಾಮಂ ವಂದೇ ಜಗದ್ಗುರುಮ್ || ೨ ||
ವಿಶ್ವರೂಪಂ ವಿಶ್ವಧರಂ ವಿಶ್ವವ್ಯಾಪಿನಮವ್ಯಯಮ್ |
ವಿಶ್ವೋತ್ಪತ್ತಿಸ್ಥಾನಭೂತಂ ರಾಮಂ ವಂದೇ ಜಗದ್ಗುರುಮ್ || ೩ ||
ತುಷಾರಾದ್ರಿಸುತಾವಂದ್ಯಂ ತ್ಯಣೀಕೃತದಶಾನನಮ್ |
ತುಲಾರಹಿತರೂಪಾಧ್ಯಂ ರಾಮಂ ವಂದೇ ಜಗದ್ಗುರುಮ್ || ೪ ||
ವರದಂ ವಾಸುದೇವಾಖ್ಯಂ ವಾಲ್ಮೀಕಿವಿನುತಂ ಹರಿಮ್ |
ವಂಶೀರವಾನುರಕ್ತಂ ಚ ರಾಮಂ ವಂದೇ ಜಗದ್ಗುರುಮ್ || ೫ ||
ರೇವತೀರಮಣಂ ಶಾಂತಂ ರಾಕಾಚಂದ್ರನಿಭಾನನಮ್ |
ರಾಕ್ಷಸಾಂತಕರಂ ರಮ್ಯಂ ರಾಮಂ ವಂದೇ ಜಗದ್ಗುರುಮ್ || ೬ ||
ನಿರ್ಮಲಂ ನಿಗಮಾಕಾರಂ ನೀಲಜೀಮೂತಸನ್ನಿಭಮ್ |
ನಿತ್ಯಾನಂದಂ ನಿರಾಭಾಸಂ ರಾಮಂ ವಂದೇ ಜಗದ್ಗುರುಮ್ || ೭ ||
ಯಜ್ಞೇಶಂ ಯಜ್ಞಭೋಕ್ತಾರಂ ಯಜ್ಞಪುಣ್ಯಫಲಪ್ರದಮ್ |
ಯಕ್ಷರಾಕ್ಷಸಭೇತ್ತಾರಂ ರಾಮಂ ವಂದೇ ಜಗದ್ಗುರುಮ್ || ೮ ||
ಭರ್ಗಧರ್ಮಪ್ರಭೇತ್ತಾರಂ ಭಕ್ತಾನಾಮಭಯಪ್ರದಮ್ |
ಭಕ್ತಹೃದ್ಗೇಹವಾಸಿನಂ (ಸಂವಾಸಂ) ರಾಮಂ ವಂದೇ ಜಗದ್ಗುರುಮ್ || ೯ ||
ಗೋಧನಂ ಕ್ರೋಧರಹಿತಂ ಗೋಪೀಜನಮನೋಹರಮ್ |
ಗೋಧವಾರ್ಚಿತಪಾದಾಬ್ಜಂ ರಾಮಂ ವಂದೇ ಜಗದ್ಗುರುಮ್ || ೧೦ ||
ದೇವೇಶಂ ದೇವತಾವಂದ್ಯಂ ದೇವಾಂತಕನಿಷೂದನಮ್ |
ಬಾಧನಾತೀತಮಮಲಂ ರಾಮಂ ವಂದೇ ಜಗದ್ಗುರುಮ್ || ೧೧ ||
ವರಾಹರೂಪಂ ವಾಗೀಶಂ ವಾಮನಾಕಾರಮಚ್ಯುತಮ್ |

ಸ್ನೇಹೀಕೃತಹನೂಮಂತಂ ರಾಮಂ ವಂದೇ ಜಗದ್ಗುರುಮ್ || ೧೨ ||
 ಸರ್ವಜ್ಞಂ ಸರ್ವದೇವೇಶಂ ಸರ್ವಭೂತಹಿತೇ ರತಮ್ |
 ಸರ್ವಯಜ್ಞಾಧಿಪಂ ಸರ್ವಂ ರಾಮಂ ವಂದೇ ಜಗದ್ಗುರುಮ್ || ೧೩ ||
 ಭೀಕೃತಾರಾತಿನಿಕರಂ ಪ್ರಕೃತೇಃ ಪರಮವ್ಯಯಮ್ |
 ಪ್ರವ್ಯಕ್ತಮಮಲಂ ಭವ್ಯಂ ರಾಮಂ ವಂದೇ ಜಗದ್ಗುರುಮ್ || ೧೪ ||
 ಮಾಯಾತೀತಂ ಮೌನಿಗಮ್ಯಂ ಮಾಧವಂ ಮತ್ಸ್ವರೂಪಿಣಮ್ |
 ಮಾರೀಚಮದಹಂತಾರಂ ರಾಮಂ ವಂದೇ ಜಗದ್ಗುರುಮ್ || ೧೫ ||
 ಹಿರಣ್ಯವರ್ಣಂ ಸೀತಾಭಿರಾಮಾವಾಮಾಂಕಸಂಸ್ಥಿತಮ್ |
 ಶರಣ್ಯಂ ಸರ್ವಲೋಕಾನಾಂ ರಾಮಂ ವಂದೇ ಜಗದ್ಗುರುಮ್ || ೧೬ ||
 ಧೀರಂ ನೀರಧಿಗಂಭೀರಂ ಶೂರಂ ಶತ್ರುನಿಬರ್ಹಣಮ್ |
 ಮಾರಕೋಟಿಶುಭಾಕಾರಂ ರಾಮಂ ವಂದೇ ಜಗದ್ಗುರುಮ್ || ೧೭ ||
 ಈಷಾಶೇಷಮೃಷಾಶೇಷಕಾಯಿನಂ ಬಹುಮಾಯಿನಮ್ |
 ಪೋಷಿತಾಶೇಷದೀನೌಘಂ ರಾಮಂ ವಂದೇ ಜಗದ್ಗುರುಮ್ || ೧೮ ||
 ನತಾರ್ತಿಶಮಮಾನಂದಮವ್ಯಯಂ ಚಿತ್ಸ್ವರೂಪಿಣಮ್ |
 ಅವ್ಯಕ್ತಮಮಲಂ ಭವ್ಯಂ ರಾಮಂ ವಂದೇ ಜಗದ್ಗುರುಮ್ || ೧೯ ||
 ಪ್ರವ್ಯಕ್ತಮಮಲಂ ಶಾಂತಂ ಮಧ್ಯಮಂ ಚಿತ್ಸ್ವರೂಪಿಣಮ್ |
 ಅವ್ಯಕ್ತಮಭಿಭೇತ್ತಾರಂ ರಾಮಂ ವಂದೇ ಜಗದ್ಗುರುಮ್ || ೨೦ ||
 ಚೋದಿತಂ ವೇದನಿಕರೈರ್ನಾದಬಿಂದುಕಲಾತ್ಮಕಮ್ |
 ಆಧಾರಂ ಸರ್ವಭೂತಾನಾಂ ರಾಮಂ ವಂದೇ ಜಗದ್ಗುರುಮ್ || ೨೧ ||
 ದಯಾಸಿಂಧುಂ ಸುಮನಸಾಂ ಹೃದಯಾನಂದಚಂದಿರಮ್ |
 ಸದಾನಂದಕರಂ ವಿಷ್ಣುಂ ರಾಮಂ ವಂದೇ ಜಗದ್ಗುರುಮ್ || ೨೨ ||
 ಯೋ ಗತಿಃ ಸರ್ವಭೂತಾನಾಂ ಯೋಗದಾನಾದಿಕರ್ಮಿಣಾಮ್ |
 ಯೋಗಮಾಯಾಧಾರಭೂತಂ ರಾಮಂ ವಂದೇ ಜಗದ್ಗುರುಮ್ || ೨೩ ||
 ರಾಮತಾರಾವಲೀಮೇನಾಂ ಪ್ರತ್ಯಹಂ ಯಃ ಪಠೇನ್ನರಃ |
 ಸ ಗಚ್ಛೇದ್ರಾಮಸಾಯುಜ್ಯಂ ನ ಪುನರ್ಲಭತೇಽಸುಖಂ (ಜನಿಮ್) || ೨೪ ||
 ಇತಿ ಶ್ರೀರಾಮತಾರಾವಲಿಃ ಸಂಪೂರ್ಣಾ |



Shri Ramataravali

pdf was typeset on September 13, 2020



Please send corrections to sanskrit@cheerful.com

